

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
**॥ śrīmannārāyaṇīyē pañcaṣaṣṭitamam
daśakam ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē pañcaśaṣṭitamam daśakam ॥

gōpīsamāgamanavarṇanam

gōpījanāya kathitam niyamāvasānē

mārōtsavam tvamatha sādhayitum pravṛttaḥ |

sāndrēṇa cāndramahasā śīśirīkṛtāsē

prāpūrayō muralikāṃ yamunāvanāntē ॥ 65.1 ॥

sammūrchanābhiruditasvaramaṇḍalābhiḥ

sammūrchayantamakhilam bhuvanāntarālam |
tvadvēṇunādamupakarṇya vibhō taruṇya -

stattādrśam kamapi cittavimōhamāpuḥ ॥ 65.2 ॥

tā gēhakṛtyaniratāstanayaprasaktāḥ

kāntōpasēvanaparāśca sarōruhākṣyaḥ |
sarvam visṛjya muralīravamōhitāstē

kāntāradēśamayi kāntatanō samētāḥ ॥ 65.3 ॥

kāścinnijāṅgaparibhūṣaṇamādadhānā

vēṇupraṇādamupakarṇya kṛtārdhabhūṣāḥ |
tvāmāgatā nanu tathaiva vibhūṣitābhya -

stā ēva saṃrurucirē tava lōcanāya ॥ 65.4 ॥

hāraṃ nitambabhuvī kācana dhārayantī

kāñcīm ca kaṇṭhabhuvī dēva samāgatā tvām |

*hāritvamātmajaghanasya mukunda tubhyaṃ
vyaktaṃ babhāṣa iva mugdhamukhī viśeṣāt || 65.5 ||*

*kācit kucē punarasajjitakañculikā
vyāmōhataḥ paravadhūbhiralakṣyamāṇā |
tvāmāyayau nirupamaḥpraṇayātibhāra -
rājyābhiṣēkavidhayē kalaśīdharēva || 65.6 ||*

*kāścit gṛhāt kila nirētumapārayantya -
stvāmēva dēva hṛdayē sudṛḍhaṃ vibhāvya |
dēhaṃ vidhūya paracitsukharūpamēkaṃ
tvāmāviśan paramimā nanu dhanyadhanyāḥ || 65.7 ||*

*jārātmanā na paramātmatayā smarantyō
nāryō gatāḥ paramahaṃsagatiṃ kṣaṇēna |
taṃ tvāṃ prakāśaparamātmatanuṃ kathañci -
ccittē vahannamṛtamāśramamaśnuvīya || 65.8 ||*

*abhyāgatābhirabhitō vrajasundarībhi -
rmugdhasmitārdravadanaḥ karuṇāvalōkī |
nissīmakāntijaladhistvamavēkṣyamāṇō
viśvaikahṛdya hara mē pavanēśa rōgān || 65.9 ||*

|| iti śrīmannārāyaṇīyē pañcaśaṣṭitamam daśakam samāptam ||